

ಚಿಕ್ಕಮಗಳೂರು ಕಾಲೇಜಿನಲ್ಲಿ ತರ್ಕಶಾಸ್ತ್ರ ಬೋಧನೆ

೧೭೧ ಶ್ರೀ ಜಿ. ಪುಟ್ಟಸ್ವಾಮಿ (ಮೂಡಿಗೆರೆ).—

ವಿದ್ಯಾಮಂತ್ರಿಗಳು ಈ ಪ್ರಶ್ನೆಗಳನ್ನು ಉತ್ತರಿಸುವರೆ :—

(ಅ) ಚಿಕ್ಕಮಗಳೂರು ಜಿಲ್ಲೆಯಲ್ಲಿಯ ಸೆಂಟ್ ಜೋಸಫ್ ಕಾನ್‌ವೆಂಟ್ ಹೈಯರ್ ಸೆಕೆಂಡರಿ ಶಾಲೆಯ ಮೊದಲನೆಯ ವರ್ಷ ಪಿ. ಯು. ಸಿ. ತರಗತಿಯಲ್ಲಿ ತರ್ಕಶಾಸ್ತ್ರ ವಿಷಯವಿದ್ದುದು ನಿಜವೇ;

(ಆ) ಈ ವಿಷಯ ಎರಡನೆಯ ವರ್ಷ ಪಿ. ಯು. ಸಿ. ವರ್ಗದಲ್ಲಿ ಇಲ್ಲದಿರುವುದರಿಂದ ವಿದ್ಯಾರ್ಥಿಗಳಿಗೆ ತಮ್ಮ ಆಭ್ಯಾಸವನ್ನು ಮುಂದುವರಿಸಲು ತೊಂದರೆಯಾಗಿದೆ, ಸರಕಾರದ ಗಮನಕ್ಕೆ ಬಂದಿದೆಯೇ ?

(ಇ) ಈ ತೊಂದರೆಯನ್ನು ನಿವಾರಿಸಲು ಸರಕಾರವು ಚಿಕ್ಕಮಗಳೂರು ಜಿಲ್ಲೆಯ ಒಂದನೇ ದರ್ಜೆಯ ಕಾಲೇಜಿನಲ್ಲಿ ೧೯೭೧-೭೨ನೇ ಸಾಲಿನಿಂದ ತರ್ಕಶಾಸ್ತ್ರ ವಿಷಯವನ್ನು ಬೋಧಿಸಲು ಅವಕಾಶ ಮಾಡಿ ಕೊಡಲ್ಪಡಲಿದ್ದೇಶಿದೆಯೇ ?

ಶ್ರೀ ಎ. ಆರ್. ಬದರಿನಾರಾಯಣ್ (ವಿದ್ಯಾಮಂತ್ರಿಗಳು).—

(ಅ) ಹೌದು.

(ಆ) ಇಲ್ಲ.

(ಇ) ಚಿಕ್ಕಮಗಳೂರು ಜಿಲ್ಲೆಯ ಪ್ರಥಮ ದರ್ಜೆ ಕಾಲೇಜಿನಲ್ಲಿ ೧೯೭೧-೭೨ನೇ ಸಾಲಿನಿಂದ ತರ್ಕಶಾಸ್ತ್ರ ವಿಷಯವನ್ನು ಬೋಧಿಸಲು ಅನುಮತಿ ಕೊಟ್ಟಿದೆ.

ಮೂಡಿಗೆರೆ ಹರಿಜನ ಗಿರಿಜನ ವಿದ್ಯಾರ್ಥಿಗಳ ವಸತಿಗೆ ಸ್ವಂತ ಕಟ್ಟಡ

೧೭೨ ಶ್ರೀ ಜಿ. ಪುಟ್ಟಸ್ವಾಮಿ (ಮೂಡಿಗೆರೆ).—

ಸಮಾಜ ವಿಕಾಸ ಹಾಗೂ ಸಮಾಜ ಕಲ್ಯಾಣ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ಮೂಡಿಗೆರೆ ತೌನಿನಲ್ಲಿರುವ ಹರಿಜನ ಗಿರಿಜನ ಸಾರ್ವಜನಿಕ ವಸತಿ ಗೃಹಕ್ಕೆ ಒಂದು ಸ್ವಂತ ಕಟ್ಟಡವಿಲ್ಲದೆ ವಿದ್ಯಾರ್ಥಿಗಳು ಬಾಡಿಗೆ ಕಟ್ಟಡದಲ್ಲಿ ವಾಸಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಸದರಿ ಉದ್ದೇಶಿತ ಕಟ್ಟಡ ಕಟ್ಟುವ ಬಗ್ಗೆ ಅಂದಾಜು ಮತ್ತು ನಕ್ಷೆ ತಯಾರಾಗಿರುವುದು ನಿಜವೇ ;

(ಇ) ಹಾಗಿದ್ದಲ್ಲಿ, ಸದರಿ ಕಾರ್ಯ ಎಷ್ಟು ದಿವಸಗಳಿಂದ ವಿಳಂಬವಾಗಿದೆ, ಹಾಗೂ ಅದಕ್ಕೆ ಕಾರಣರಾರು ;

(ಈ) ಸದರಿ ಕಾರ್ಯ ಈಗ ಯಾವ ಹಂತದಲ್ಲಿದೆ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ (ಸಮಾಜ ವಿಕಾಸ ಹಾಗೂ ಸಮಾಜ ಕಲ್ಯಾಣ ಮಂತ್ರಿಗಳು)

(ಅ) ಹೌದು.

(ಆ) ಹೌದು.

(ಇ) ಈ ಕಟ್ಟಡ ಕಟ್ಟುವ ಬಗ್ಗೆ ಸರ್ಕಾರವು ೧೯೭೧-೭೨ನೇ ಸಾಲಿನಲ್ಲಿ ಮಂಜೂರು ಮಾಡಲಾಗಿತ್ತು. ಆದರೆ ಅದೇ ವರ್ಷದಲ್ಲಿ ಸರ್ಕಾರದ ಸಾರ್ವತ್ರಿಕ ಮಿತವ್ಯಯದ ಆಜ್ಞೆಯ ಪ್ರಕಾರ ಮಂಜೂರಾದ ಹೊಸ ಕೆಲಸಗಳನ್ನು ಲೋಕೋಪಯೋಗಿ ಇಲಾಖೆಯವರಿಂದ ತೆಗೆದುಕೊಳ್ಳಲಾಗಿಲ್ಲ.

ಈ ವರ್ಷ ಸರ್ಕಾರವು ಮಿತವ್ಯಯ ಪಾಲನೆಗಳ ಬಗ್ಗೆ ನಿಯಮಗಳನ್ನು ಸಡಿಲಿಸಿ ಈ ಇಲಾಖೆಯ ಮಂಜೂರಾತಿ ಪಡೆದ ಹೊಸ ಕೆಲಸಗಳನ್ನು ಈ ವರ್ಷದಲ್ಲಿ ತೆಗೆದುಕೊಂಡು ಅವುಗಳನ್ನು ಈ ವರ್ಷವೇ ಸಂಪೂರ್ಣಗೊಳಿಸಬೇಕೆಂದು ಲೋಕೋಪಯೋಗಿ ಇಲಾಖೆಗೆ ಆದೇಶವಿತ್ತಿದೆ.

(ಈ) ಇ ಕ್ಲಾಸಿಗೆ ಕೊಟ್ಟ ಉತ್ತರ ನೋಡಿದಲ್ಲಿ ಈ ಪ್ರಶ್ನೆಗೆ ಅವಕಾಶವಿಲ್ಲ.